
Devikrita Bhairavastutih

—
ದೇವೀಕೃತಾ ಭೈರವಸ್ತುತಿಃ
—

Document Information



Text title : bhairavastutih

File name : bhairavastuti.itx

Category : shiva

Location : doc_shiva

Transliterated by : DPD

Proofread by : DPD

Description/comments : gorakShasaMhitAyAM prathamaH paTalAntargate

Latest update : May 6, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ದೇವೀಕೃತಾ ಭೈರವಸ್ತುತಿಃ



ನಿತ್ಯಾನಂದಂ ಪರಂ ಶಾಂತಂ ನಿಷ್ಕಲಂ ಚ ನಿರಾಮಯಂ .
ವ್ಯೋಮಾತೀತಂ ಪರಂ ಶೂನ್ಯಂ ಭೈರವಂ ತಂ ನಮಾಮ್ಯಹಂ .. 1..
ಪರಾತ್ಪರತರಂ ಶಾಂತಂ ಶುದ್ಧಮತ್ಯಂತನಿರ್ಮಲಂ .
ಭೂತಂ ಯೇನ ಜಗತ್ಸರ್ವಂ ಭೈರವಂ ತಂ ನಮಾಮ್ಯಹಂ .. 2..
ಇಡಾಪಿಂಗಲಯೋರ್ಮಧ್ಯೇ ನಿಶ್ವಾಶೋಚ್ಚ್ವಾಸಚಾರಿಣಂ .
ದ್ವಾದಶಾಂತೇ ಲಯಂ ಯಸ್ಯ ಭೈರವಂ ತಂ ನಮಾಮ್ಯಹಂ .. 3..
ಕುಂಡಲ್ಯಾಂ ತು ಲಯಂ ಯಸ್ಯ ಪರಾಂತೇ ವಿಲಯಂ ಪುನಃ .
ಹರತ್ಯಮೃತರೂಪೇಣ ಭೈರವಂ ತಂ ನಮಾಮ್ಯಹಂ .. 4..
ಅಕುಲಾಕುಲಸಂಭೂತಂ ಕುಲೋತ್ಪತ್ತಿವಿವರ್ಜಿತಂ .
ವಿಶ್ವರೂಪಂ ಪರಂ ನಿತ್ಯಂ ಭೈರವಂ ತಂ ನಮಾಮ್ಯಹಂ .. 5..
ಕಲಾಕಲಂಕರಹಿತಂ ನಿರ್ವಿಕಾರಂ ನಿರಂಜನಂ .
ಶೂನ್ಯಾಚ್ಛೂನ್ಯತರಂ ಶೂನ್ಯಂ ಭೈರವಂ ತಂ ನಮಾಮ್ಯಹಂ .. 6..
ಆಪಾತಾಲಮೂರ್ಧ್ವಿಸ್ಥಂ ಕಂದನಾಲಸಮಾಸ್ಪೃತಂ .
ಹಂಸರೂಪಂ ನಿರಾಭಾಸಂ ಭೈರವಂ ತಂ ನಮಾಮ್ಯಹಂ .. 7..
ಆಕಾಶಜ್ಯೋತಿಮಾರೂಢಂ ವ್ಯೋಮಾತೀತಂ ನಿರಾಮಯಂ .
ವ್ಯೋಮವ್ಯಾಪಿ ಪರಂವ್ಯೋಮ ಭೈರವಂ ತಂ ನಮಾಮ್ಯಹಂ .. 8..
ಚಂದ್ರಾರ್ಕವಕ್ಷಿಮಧ್ಯಸ್ಥಂ ದೃಷ್ಟಾದೃಷ್ಟೈಕಗೋಚರಂ .
ರೂಪಾರೂಪವಿನಿರ್ಮುಕ್ತಂ ಭೈರವಂ ತಂ ನಮಾಮ್ಯಹಂ .. 9..
ಅನಾಖ್ಯಂ ಚ ನಿರಾಭಾಸಂ
ನಾಡಿಕಾರ್ಣವಸಂಭೂತಂ ಮಂತ್ರಜಾಲಪ್ರಕಾಶಸ್ಥಂ .
ಅತೀತಗೋಚರಂ ಶಂಭುಂ ಭೈರವಂ ತಂ ನಮಾಮ್ಯಹಂ .. 10..
ಹಕಾರಾರ್ಧ್ಧಂ ಪರಂ ಸೂಕ್ಷ್ಮಂ ಪರಾನಂದಂ ಪರಾತ್ಪರಂ .
ಪರಸ್ಯಾಂತೇ ಪರೇ ಲೀನಂ ಭೈರವಂ ತಂ ನಮಾಮ್ಯಹಂ .. 11..
ಘಂಟಿಕಾಂತೇ ಪರಂ ಶಾಂತಂ ಬ್ರಹ್ಮರಂಧ್ರವಿನಿರ್ಗತಂ .
ಆಕಾಶಂ ನಿರ್ಮಲಂ ಸೂಕ್ಷ್ಮಂ ಭೈರವಂ ತಂ ನಮಾಮ್ಯಹಂ .. 12..
ಅಖಂಡನಿರ್ಮಲಂ ಶುದ್ಧಂ ಕಲಾ ಕಲ್ಪವಿವರ್ಜಿತಂ . ಕಲ್ಪಾ ಕಲ್ಪ

- ನಿತ್ಯಂ ಪ್ರಮೇಯರಹಿತಂ ಭೈರವಂ ತಂ ನಮಾಮ್ಯಹಂ .. 13..
ಯಥಾ ಭಾನುಗತಾ ರಶ್ಮಿಮವ್ಯಾಪಯೇನ್ನಿಖಿಲಂ ಜಗತ್ . ಭಾನುಗತೋ
ತಥಾ ಸರ್ವಗತಂ ದೇವಂ ಭೈರವಂ ತಂ ನಮಾಮ್ಯಹಂ .. 14..
ನಾದಾಂತಬಿಂದುಸಂಲೀನಂ ಶಕ್ಯಾತೀತಮಗೋಚರಂ .
ಮಾಲಿನ್ಯಂಗಸಮುದ್ಭೂತಂ ಭೈರವಂ ತಂ ನಮಾಮ್ಯಹಂ .. 15..
ಅನಿಲಾನಲಸಂಯುಕ್ತಂ ವ್ಯಾಪಕಂ ಪರಮೇಶ್ವರಂ .
ಭುವನತ್ರಯಸಂಲೀನಂ ಭೈರವಂ ತಂ ನಮಾಮ್ಯಹಂ .. 16..
ಅಕಾರಾದಿಕ್ಷಕಾರಾಂತಂ ಕುಲಪಿಂಡಸಮುದ್ಭವಂ .
ಕಾರಾತ್ರಿಶಸ್ವರೂಪಸ್ಥಂ ಭೈರವಂ ತಂ ನಮಾಮ್ಯಹಂ .. 17..
ಯಥಾ ಜಲಗತಾ ಸೂರ್ಯಶ್ಚಂದ್ರಶ್ಚಾಪ್ಸು ವ್ಯವಸ್ಥಿತಃ .
ತಥಾ ಸರ್ವಗತಂ ದೇವಂ ಭೈರವಂ ತಂ ನಮಾಮ್ಯಹಂ .. 18..
ಯಥಾ ಚಾಗ್ನಿಗತಂ ತೇಜೋ ಯಥಾ ವಾಯುಃ ಸ್ವರೂಪತಃ .
ತಥಾ ಸರ್ವಗತಂ ದೇವಂ ಭೈರವಂ ತಂ ನಮಾಮ್ಯಹಂ .. 19..
ಪೃಥಿವ್ಯಾಪಸ್ತಥಾ ತೇಜೋ ವಾಯುರಾಕಾಶ ಏವ ಚ .
ಪಂಚಭೂತಗತಂ ದೇವಂ ಭೈರವಂ ತಂ ನಮಾಮ್ಯಹಂ .. 20..
ಶಬ್ದಸ್ವರ್ಶರೂಪರಸಗಂಧತನ್ಮಾತ್ರಪಂಚಕಂ .
ಏತದ್ವ್ಯಾಪ್ಯ ಸ್ಥಿತಂ ದೇವಂ ಭೈರವಂ ತಂ ನಮಾಮ್ಯಹಂ .. 21..
ವಾಕ್ಪಾಣಿಪಾದಪಾಯುರಪಸ್ಥಪಂಚಕಸಂಸ್ಥಿತಂ .
ಪಂಚಕರ್ಮೇಂದ್ರಿಯೈಃ ಸಂಸ್ಥಂ ಭೈರವಂ ತಂ ನಮಾಮ್ಯಹಂ .. 22..
ಶ್ರೋತ್ರಂ ತ್ವಕ್ ಚಕ್ಷುಷೀ ಜಿಹ್ವಾ ಘ್ರಾಣಂ ಚೈವ ತು ಪಂಚಮಂ .
ಪಂಚೇಂದ್ರಿಯಸುಸಂಭೂತಂ ಭೈರವಂ ತಂ ನಮಾಮ್ಯಹಂ .. 23..
ಕಾಮಃ ಕ್ರೋಧಸ್ತಥಾ ಲೋಭೋ ಮೋಹಶ್ಚೈವ ಚತುಷ್ಟಯಂ .
ಅಂತಃಕರಣಸಂಭೂತಂ ಭೈರವಂ ತಂ ನಮಾಮ್ಯಹಂ .. 24..
ಪಕ್ಷಿಕೀಟೈಸ್ತಥಾ ವೃಕ್ಷೈರ್ಲತಾಗುಲ್ಮಸರೀಸೃಪೈಃ .
ಸವಂ ವ್ಯಾಪ್ಯ ಸ್ಥಿತಂ ಶಂಭುಂ ಭೈರವಂ ತಂ ನಮಾಮ್ಯಹಂ .. 25..
ವಿಕಲ್ಪಕಲ್ಪರಹಿತಂ ಕಲ್ಪನಾತೀತಗೋಚರಂ .
ವಿಕಲ್ಪರಹಿತಂ ಶಾಂತಂ ಭೈರವಂ ತಂ ನಮಾಮ್ಯಹಂ .. 26..
ಯುಗಾಂತಂ ಯುಗರೂಪೇಣ ಅಕ್ಷಯಂ ಚಾವ್ಯವಸ್ಥಿತಂ .
ಸರ್ವವ್ಯಾಪಿ ಪರಂ ಬ್ರಹ್ಮ ಭೈರವಂ ತಂ ನಮಾಮ್ಯಹಂ .. 27..
ಸರ್ವತತ್ತ್ವಗತಂ ಸೂಕ್ಷ್ಮಂ ಜ್ಞಾನಧ್ಯಾನಪರಾಯಾಣಂ .
ನಿರ್ಲಕ್ಷ್ಯಂ ಪರಮಂ ಶುದ್ಧಂ ಭೈರವಂ ತಂ ನಮಾಮ್ಯಹಂ .. 28..

ಸಿದ್ಧಮಾತರಯೋರ್ಗಿನ್ಯೈರ್ಗುಹ್ಯಕೈಃ ಪಾಲಕೈಸ್ತಥಾ .

ಪೂಜಿತಂ ಪಾದಪದ್ಮಂ ಚ ಭೈರವಂ ತಂ ನಮಾಮ್ಯಹಂ .. 29..

ಏವಂ ದೇವ್ಯಾ ಸ್ತುತಃ ಶಂಭುಃ ಪರಾನಂದಾಕುಲೇಕ್ಷಣಂ .

ಭೈರವೋ ಹೃಷ್ಟಮನಸಾ ಪ್ರೋತ್ಪಲ್ಲಕಮಲಾನನಾಃ .. 30..

ಪ್ರಸನ್ನೋ ವರದೋ ದೇವೋ ವಾಕ್ಯಂ ಚೇದಮುವಾಚ ಹ .

ಸಾಧು ಸಾಧು ಮಹಾಭಾಗೇ ತುಷ್ಟೋಽಹಂ ಭಕ್ತವತ್ಸಲೇ .. 31..

.. ಇತಿ ಗೋರಕ್ಷಸಂಹಿತಾಯಾಂ ಪ್ರಥಮಃ ಪಟಲಾಂತರ್ಗತೇ ಭೈರವಸ್ತುತಿಃ ಸಮಾಪ್ತಾ

..

Devikrita Bhairavastutih

pdf was typeset on August 30, 2023

Please send corrections to sanskrit@cheerful.com

